



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 25.05.2024

TIME : 07.25 PM

പ്രധാന വാർത്തകൾ

1. ലോക്സഭാ തിരഞ്ഞെടുപ്പിലെ ആറാം ഘട്ട വോട്ടെടുപ്പിൽ 58 ശതമാനത്തിലേറെ പോളിംഗ്; ഏറ്റവും കൂടുതൽ പോളിംഗ് പശ്ചിമ ബംഗാളിൽ കുറവ് ജമ്മു കാശ്മീരിൽ.

More than 58 percent polling in sixth phase of Lok Sabha elections; Highest polling in West Bengal, lowest in Jammu and Kashmir

2. അവസാനഘട്ട തിരഞ്ഞെടുപ്പിനായുള്ള പ്രചാരണം ഊർജ്ജിതമാക്കി രാഷ്ട്രീയ പാർട്ടികൾ; പ്രചാരണം നയിച്ച് ദേശീയ നേതാക്കൾ.

Political parties intensified their campaign for the last phase of the election; National leaders led the campaign.

3. ലോക്സഭാ തിരഞ്ഞെടുപ്പിന്റെ പൂർത്തിയായ ഘട്ടങ്ങളിലെ വോട്ടർമാരുടെ എണ്ണം പുറത്തുവിട്ട് തിരഞ്ഞെടുപ്പ് കമ്മീഷൻ. കണക്കുകളിൽ ആർക്കും മാറ്റം വരുത്താൻ സാധിക്കില്ലെന്ന് വ്യക്തമാക്കി കമ്മീഷൻ.

The Election Commission has released the absolute number of voters in the completed phases of the Lok Sabha elections. The commission clarified that no one can change the figures.

4. സംസ്ഥാനത്ത് ബുധനാഴ്ച വരെ മഴ തുടരുമെന്ന് കേന്ദ്ര കാലാവസ്ഥാ വകുപ്പ്. ബംഗാൾ ഉൾക്കടലിൽ രൂപപ്പെടുന്ന റെമൽ ചുഴലിക്കാറ്റ് തീവ്ര ചുഴലിക്കാറ്റായി നാളെ പശ്ചിമ ബംഗാൾ, ബംഗ്ലാദേശ് തീരത്തത്തു മുന്നറിയിപ്പ്.

The Central Meteorological Department has said that rain will continue in Kerala till Wednesday. Cyclone Remal, forming in the Bay of Bengal, is expected to make landfall in West Bengal and Bangladesh tomorrow as a severe cyclone.

5. മലേഷ്യൻ മാസ്റ്റേഴ്സ് ബാഡ്മിന്റൺ വനിതാ സിംഗിൾസിൽ ഇന്ത്യയുടെ പി വി സിന്ധു ഫൈനലിൽ; ഐ പി എൽ ക്രിക്കറ്റ് ഫൈനലിൽ നാളെ സൺറൈസേഴ്സ് ഹൈദരാബാദ് കൊൽക്കത്ത നൈറ്റ് റൈഡേഴ്സിനെ നേരിടും.

India's PV Sindhu in Malaysian Masters Badminton Women's Singles Final; Sunrisers Hyderabad will face Kolkata Knight Riders in the IPL cricket final tomorrow.



ELECTION 6TH PHASE

ലോക്സഭാ തിരഞ്ഞെടുപ്പിലെ ആറാം ഘട്ട വോട്ടെടുപ്പ് സമാപിച്ചു. ഒടുവിൽ വിവരം കിട്ടുന്നപോൾ 58.84 ശതമാനം പോളിംഗാണ് രേഖപ്പെടുത്തിയത്. ഏറ്റവും ഉയർന്ന പോളിംഗ് പശ്ചിമ ബംഗാളിലാണ് 78.19 ശതമാനം. ഏറ്റവും കുറവ് ജമ്മുകശ്മീരിൽ 51.41 ശതമാനം. ബീഹാറിൽ 52.80 ശതമാനവും ഹരിയാനയിൽ 58.15 ശതമാനവും പേർ വോട്ട് രേഖപ്പെടുത്തി. രാജ്യ തലസ്ഥാനമായ ഡൽഹിയിൽ 54.32 ഉം, ജാർഖണ്ഡിൽ 62.16 ഉം, ഒഡീഷയിൽ 59.72 ഉം, ഉത്തർപ്രദേശിൽ 54.02 ഉം ആണ് പോളിംഗ് ശതമാനം.



PRESIDENT - VICE PRESIDENT POLLING

ലോക്സഭാ തിരഞ്ഞെടുപ്പിലെ ആറാം ഘട്ടത്തിൽ വോട്ട് രേഖപ്പെടുത്തി പ്രമുഖർ. രാഷ്ട്രപതി ദ്രൗപദി മുർമു, ഉപരാഷ്ട്രപതി ജഗ്ദീപ് ധൻകർ തുടങ്ങിയവർ സമ്മതിദാന അവകാശം വിനിയോഗിച്ചു. കേന്ദ്ര മന്ത്രിമാരായ എസ് ജയ്ശങ്കർ, ഹർദീപ് സിങ് പുരി, മുതിർന്ന കോൺഗ്രസ് നേതാക്കളായ സോണിയ ഗാന്ധി, രാഹുൽ ഗാന്ധി, പ്രിയങ്ക ഗാന്ധി, ഡൽഹി മുഖ്യമന്ത്രി അരവിന്ദ് കെജ് റിവാൾ തുടങ്ങിയവർ വോട്ട് ചെയ്തു. കേരള ഗവർണ്ണർ ആരിഫ്

മുഹമ്മദ് ഖാൻ ഹോസ്വാസ് എൻക്ലേവിലെ എംസിഡി പ്രൈമറി സ്കൂളിൽ വോട്ട് രേഖപ്പെടുത്തി.



7th PHASE (INTRO)

ലോക്സഭാ തിരഞ്ഞെടുപ്പിന്റെ ഏഴാമത്തെയും അവസാനത്തെയും ഘട്ടത്തിനായുള്ള പ്രചാരണം ഊർജ്ജിതമാക്കി രാഷ്ട്രീയ പാർട്ടികൾ. എല്ലാ രാഷ്ട്രീയ കക്ഷികളുടേയും പ്രധാന നേതാക്കൾ പ്രചാരണ രംഗത്ത് സജീവമാണ്.

വിശദാംശങ്ങളിലേക്ക്...

(VOICE)

ഏഴ് സംസ്ഥാനങ്ങളിലെയും ഒരു കേന്ദ്രഭരണ പ്രദേശത്തിലെയും 57 പാർലമെൻ്റ് മണ്ഡലങ്ങളിലേക്കാണ് ഏഴാം ഘട്ടത്തിൽ വോട്ടെടുപ്പ്. ജൂൺ ഒന്നിന് നടക്കുന്ന തിരഞ്ഞെടുപ്പിൽ 904 സ്ഥാനാർത്ഥികളാണ് ജനവിധി തേടുന്നത്. പ്രധാനമന്ത്രിയും ബിജെപിയുടെ മുതിർന്ന നേതാവുമായ നരേന്ദ്രമോദി ഇന്ന് ബിഹാറിലെ പാട്ലിപുത്ര, കാരാകാട്ട്, ബക്സർ ഉത്തർ പ്രദേശിലെ ഗാസിപൂർ എന്നിവിടങ്ങളിൽ പ്രചാരണം നടത്തി. ബി ജെപി നേതാവും കേന്ദ്രമന്ത്രിയുമായ അമിത് ഷാ ഹിമാചൽ പ്രദേശിലെ ഹമിർപൂർ മണ്ഡലത്തിലാണ് പ്രചാരണം നടത്തിയത്. കോൺഗ്രസ് നേതാവ് രാഹുൽ ഗാന്ധി പഞ്ചാബിലെ അമൃത്സറിൽ പൊതു പരിപാടിയിൽ പങ്കെടുത്തു. കോൺഗ്രസ് നേതാവ് പ്രിയങ്ക ഗാന്ധി വാരണാസിയിൽ റോഡ്ഷോയിൽ പങ്കെടുത്തു. കോൺഗ്രസ് ദേശീയ അധ്യക്ഷൻ മല്ലികാർജുൻ ഖാർഗെ ഹിമാചൽ പ്രദേശിലും കോൺഗ്രസ് ജനറൽ സെക്രട്ടറി സച്ചിൻ പൈലറ്റും പഞ്ചാബിലുമാണ് പ്രചാരണം നടത്തിയത്. ബഹുജൻ സമാജ് പാർട്ടിയുടെ ദേശീയ അധ്യക്ഷ മായാവതി ഉത്തർപ്രദേശിലെ ഗോരഖ്പൂറിൽ റാലിയെ അഭിസംബോധന ചെയ്തു.

ന്യൂസ് ഡെസ്ക് ആകാശവാണി



RAIN - KERALA

സംസ്ഥാനത്ത് ബുധനാഴ്ച വരെ മഴ തുടരുമെന്ന് കേന്ദ്ര കാലാവസ്ഥാ വകുപ്പ്. തിരുവനന്തപുരം മുതൽ ഇടുക്കി വരെ ഏഴ് ജില്ലകളിൽ മഞ്ഞ ജാഗ്രത പ്രഖ്യാപിച്ചു. ശക്തമായ കാറ്റും മോശം കാലാവസ്ഥയും തുടരുന്നതിനാൽ കേരളതീരത്ത് മീൻപിടിക്കാൻ പോകരുതെന്ന് മുന്നറിയിപ്പുണ്ട്. മലയോര മേഖലകളിൽ മണ്ണിടിച്ചിൽ, ഉരുൾപൊട്ടൽ, മലവെള്ളപ്പാച്ചിൽ എന്നിവയ്ക്ക് സാധ്യതയുള്ളതിനാൽ ജാഗ്രത തുടരണം. അതേസമയം ബംഗാൾ ഉൾക്കടലിൽ ന്യൂനമർദ്ദം ശക്തിപ്രാപിക്കാൻ സാധ്യതയുള്ളതിനാൽ കേരള, ആൻഡമാൻ നിക്കോബർ ദ്വീപ്, കൊങ്കൺ, ഗോവ, വിധർബ എന്നിവിടങ്ങളിൽ അടുത്ത രണ്ടു ദിവസം ശക്തമായ മഴയ്ക്ക് സാധ്യതയെന്നും മുന്നറിയിപ്പുണ്ട്.



CYCLONE STORM - REMAL

ബംഗാൾ ഉൾക്കടലിൽ രൂപപ്പെടുന്ന റെമൽ ചുഴലിക്കാറ്റ് തീവ്ര ചുഴലിക്കാറ്റായി നാളെ പശ്ചിമ ബംഗാൾ, ബംഗ്ലാദേശ് തീരങ്ങളിൽ പതിക്കുമെന്ന് കാലാവസ്ഥാ വകുപ്പ് അറിയിച്ചു. ന്യൂനമർദ്ദം പശ്ചിമ ബംഗാളിലെ സൗത്ത് 24 പർഗാനാസ് ജില്ലയിലെ സാഗർദ്വീപിൽ നിന്ന് 660 കിലോമീറ്റർ അകലെയാണ് സ്ഥിതി ചെയ്യുന്നത്.



MALDIVES RUPAY

ഇന്ത്യയുടെ റൂപേ സേവനം മാലിദ്വീപിലും നടപ്പിലാക്കുന്നു. യു എസ്സ് ഡോളറിനോടുള്ള ആശ്രയത്വം അവസാനിപ്പിക്കാനും പ്രാദേശിക നാണയത്തിന്റെ ശക്തി വർദ്ധിപ്പിക്കാനുമാണ് തീരുമാനം. ഇന്ത്യയും മാലിദ്വീപും തമ്മിലുള്ള സാമ്പത്തിക സഹകരണത്തിൽ ഒരു സുപ്രധാന ചുവടുവെപ്പാണ് ഇതെന്നും റൂപേ സേവനത്തിൽ

നായി ഇന്ത്യ എല്ലാ സഹായവും ഉറപ്പുവരുത്തിയതിനായും മാലിദ്വീപ് വ്യപാരമന്ത്രി പറഞ്ഞു. നാഷണൽ പേയ്മെന്റ് കോർപ്പറേഷൻ ഓഫ് ഇന്ത്യ വികസിപ്പിച്ച റൂപേ സേവനം നിലവിൽ ഭൂട്ടാൻ, നേപ്പാൾ, മൗറീഷ്യസ്, യുഎഇ, സിംഗപ്പൂർ തുടങ്ങി വിവിധ രാജ്യങ്ങളിൽ പ്രവർത്തിക്കുന്നുണ്ട് .



ELECTION COMMISSION (INTRO)

ലോക്സഭാ തിരഞ്ഞെടുപ്പിൽ ഇതുവരെയുള്ള ഘട്ടങ്ങളിലെ പോളിംഗ് സംബന്ധിച്ച സമ്പൂർണ്ണ വിവരങ്ങൾ കേന്ദ്ര തിരഞ്ഞെടുപ്പ് കമ്മീഷൻ പുറത്തുവിട്ടു. പോൾ ചെയ്ത വോട്ടുകളുടെ എണ്ണത്തിൽ എന്തെങ്കിലും മാറ്റം വരുത്താൻ ആർക്കും സാധ്യമല്ലെന്ന് തിരഞ്ഞെടുപ്പ് കമ്മീഷൻ ആവർത്തിച്ചു വ്യക്തമാക്കി. പോളിംഗ് കണക്കുകളിൽ വ്യക്തത വരുത്തണമെന്നാവശ്യപ്പെട്ട ഹർജിയിൽ ഇടക്കാല ഉത്തരവ് പുറപ്പെടുവിക്കാനാകില്ലെന്ന സുപ്രീം കോടതിയുടെ തീരുമാനത്തിന് പിന്നാലെയാണ് തിരഞ്ഞെടുപ്പ് കമ്മീഷൻ സംപൂർണ്ണ വിവരങ്ങൾ പുറത്തു വിട്ടത്.

വിശദാംശങ്ങളിലേക്ക്...

(VOICE)

തിരഞ്ഞെടുപ്പ് പ്രക്രിയയുടെ ഓരോ ഘട്ടത്തിലും പൂർണ്ണ സുതാര്യതയും വിശ്വാസ്യതയ്ക്കും പ്രതിബദ്ധമാണെന്ന് ആവർത്തിച്ച് വ്യക്തമാക്കിയാണ് ഇന്ന് തിരഞ്ഞെടുപ്പ് കമ്മീഷൻ സമ്പൂർണ്ണ പോളിംഗ് വിവരങ്ങൾ പുറത്തുവിട്ടത്. മത്സരിക്കുന്ന എല്ലാ സ്ഥാനാർത്ഥികളുടെയും കൈവശം ഫോം 17 സി യുടെ പകർപ്പ് നൽകുന്നതിനാൽ തന്നെ, പോളിങ് കണക്കിൽ മാറ്റം വരുത്താൻ ആർക്കും ഒരിക്കലും കഴിയില്ല എന്ന് കമ്മീഷൻ വ്യക്തമാക്കി. ഏപ്രിൽ 19ന് ഒന്നാംഘട്ട വോട്ടെടുപ്പ് ആരംഭിച്ചത് മുതൽ ഇതുവരെയുള്ള എല്ലാ കണക്കുകളും കൃത്യവും സുതാര്യവും നിയമാനുസൃതവുമായാണ് പുറത്തുവിട്ടതെന്നും

കേന്ദ്ര തെരഞ്ഞെടുപ്പ് കമ്മീഷൻ വ്യക്തമാക്കി. വോട്ടർമാരുടെ എണ്ണവും പോളിംഗ് ശതമാനവും സംബന്ധിച്ച് കൂടുതൽ വിവരങ്ങൾക്കായി സംസ്ഥാനങ്ങളിലെ ഓരോ ലോകസഭ മണ്ഡല അടിസ്ഥാനത്തിൽ വിവരങ്ങൾ ഉൾപ്പെടുത്തി കൂടുതൽ വിപുലമായ കണക്കുകളാണ് കമ്മീഷൻ ഇന്ന് പുറത്തുവിട്ടത്. പോളിംഗ് കണക്കുകൾ പൊതുജനങ്ങൾക്ക് അറിയാനായി 24 മണിക്കൂറും പ്രവർത്തിക്കുന്ന വോട്ടേഴ്സ് ടേബിൾ ഔട്ട് ആപ്പ് എന്ന സംവിധാനവും കമ്മീഷൻ നവീകരിച്ചിട്ടുണ്ട്.



REV. BJP CANDIDATE ATTACKED WB

പശ്ചിമ ബംഗാളിലെ ത്യാർഗ്രാം ലോക്സഭാ മണ്ഡലത്തിലെ ബിജെപി സ്ഥാനാർത്ഥി പ്രണത് സുധു വിനെ ആക്രമിച്ചതായി പരാതി. സുരക്ഷാ ഉദ്യോഗസ്ഥർക്കും പരിക്കേറ്റു, സംഭവത്തിൽ പശ്ചിമ ബംഗാൾ മുഖ്യ തിരഞ്ഞെടുപ്പ് ഓഫീസർ റിപ്പോർട്ട് ആവശ്യപ്പെട്ടിട്ടുണ്ട്.



BADMINTON

കോലാലംപുരിൽ നടക്കുന്ന മലേഷ്യൻ മാസ്റ്റേഴ്സ് ബാഡ്മിന്റൺ വനിതാ സിംഗിൾസിൽ ഇന്ത്യയുടെ പി വി സിന്ധു ഫൈനലിൽ പ്രവേശിച്ചു. തായ് ലൻഡ് താരത്തെ പരാജയപ്പെടുത്തിയാണ് സിന്ധുവിന്റെ മുന്നേറ്റം .



IPL

ഐ പി എൽ ക്രിക്കറ്റിന്റെ ഫൈനലിൽ സൺറൈസേഴ്സ് ഹൈദരാബാദ് കൊൽക്കത്ത നൈറ്റ് റൈഡേഴ്സിനെ നേരിടും. നാളെ രാത്രി 7.30ന് ചെന്നൈയിലെ എംഎ ചിദംബരം സ്റ്റേഡിയത്തിലാണ് മത്സരം.



FRENCH OPEN

ഫ്രഞ്ച് ഓപ്പൺ ടെന്നീസിന് നാളെ തുടക്കമാകും. ഇടവേളയ്ക്കുശേഷം ഗ്രാൻസ്ലാം കോർട്ടിൽ തിരിച്ചെത്തുന്ന സ്റ്റാനിഷ് താരം റാഫേൽ നദാലിന്റെ അവസാന ഫ്രഞ്ച് ഓപ്പണായിരിക്കുമിതെന്നാണ് റിപ്പോർട്ട്. ജർമനിയുടെ അലക്സാണ്ടർ സ്വരേവാണ് ആദ്യ മത്സരത്തിൽ നദാലിന്റെ എതിരാളി. നാളെ ഉച്ചയ്ക്ക് മൂന്നരയ്ക്കാണ് നദാലിന്റെ മത്സരം.



TABLE TENNIS- RIO DE JANEIRO

റിയോ ഡി ജനീറോയിൽ നടക്കുന്ന ലോക ടേബിൾ ടെന്നീസ് കണ്ടൻഡർ മത്സരത്തിൽ പുരുഷ വിഭാഗം ഡബിൾ സിൽ ഇന്ത്യയുടെ മനുഷ് ഉത്പൽഭായ് ഷാ- മാനവ് വികാഷ് തക്കർ സഖ്യം സെമിയിൽ പ്രവേശിച്ചു. ഇന്ന് വൈകിട്ട് നടക്കുന്ന സെമിയിൽ ഫ്രാൻസിന്റെ ലിലിയൻ ബാർഡെറ്റ്-ജൂൾസ് റോളണ്ട് സഖ്യമാണ് എതിരാളികൾ.



KERALA - SCHOOL REOPENS

കേരളത്തിൽ സ്കൂൾ തുറക്കുന്നതിന് മുന്നോടിയായി സംസ്ഥാനത്തെ സ്കൂളുകളിൽ ശുചീകരണ ദിനം ആചരിച്ചു. തിരുവനന്തപുരം കരമന ബോയ്സ് എച്ച് എസിൽ മന്ത്രി വി ശിവൻകുട്ടി ശുചീകരണ പ്രവർത്തനങ്ങൾക്ക് തുടക്കം കുറിച്ചു. ശുചീകരണ പ്രവർത്തനങ്ങളിൽ എല്ലാ സംഘടനകളും പങ്കാളികൾ ആകണമെന്ന് മന്ത്രി അഭ്യർത്ഥിച്ചു. സ്കൂളുകളിൽ തുടർച്ചയായി അടഞ്ഞു കിടക്കുന്നതു മൂലം ഇഴ ജന്തുക്കൾ കയറിയിരിക്കാനുള്ള സാധ്യത കൂടുതലാണ്. ഇത്തരം ഇടങ്ങൾ സൂക്ഷ്മമായി പരിശോധിച്ച് അവയുടെ സാന്നിധ്യം ഇല്ല എന്ന് ഉറപ്പു വരുത്തണമെന്ന് മന്ത്രി പറഞ്ഞു.



SANTOSH SIVAN - CANNES

77-ാമത് കാൻ ചലച്ചിത്രമേളയിൽ പ്രശസ്ത ഛായാഗ്രാഹകനും സംവിധായകനുമായ സന്തോഷ് ശിവന് ആദരം. രാജ്യാന്തര തലത്തിൽ മികച്ച ഛായാഗ്രാഹകർക്ക് നൽകുന്ന പിയർ ആഞ്ജിനോ പുരസ്കാരം സന്തോഷ് ശിവന് സമ്മാനിച്ചു. ഈ രംഗത്തെ മികവ് പരിഗണിച്ചാണ് പുരസ്കാരം. പിയർ ആഞ്ജിനോ പുരസ്കാരം ലഭിക്കുന്ന ആദ്യ ഏഷ്യക്കാരനാണ് സന്തോഷ് ശിവൻ.



PAPUA NEW GUINEA

പാപുവ ന്യൂ ഗിനിയയിൽ ഇന്നലെ ഉണ്ടായ മണ്ണിടിച്ചിലിൽ മൂന്നുറോളം പേർ മരിച്ചതായി റിപ്പോർട്ട്. 1,100 ലധികം വീടുകൾ മണ്ണിനടിയിലായി. എങ്കാ പ്രവിശ്യയിലെ ഉൾഗ്രാമത്തിൽ ഇന്നലെ പുലർച്ചെയാണ് അപകടം ഉണ്ടായത് .



PUNE-NDA COMMANDANT

നാഷണൽ ഡിഫൻസ് അക്കാദമിയുടെ പുതിയ കമാൻഡന്റ് ആയി വൈസ് അഡ്മിറൽ ഗുർചരൺ സിംഗ് ചുമതലയേറ്റു. വൈസ് അഡ്മിറൽ അജയ് കൊച്ചാറിൽ നിന്നാണ് അദ്ദേഹം ചുമതലയേറ്റുവാങ്ങിയത്. നാഷണൽ ഡിഫൻസ് അക്കാദമിയിലെ പൂർവ്വ വിദ്യാർത്ഥിയായ അദ്ദേഹം 1990 ജൂലൈ 1-ന് ആണ് ഇന്ത്യൻ നേവിയിൽ നിയമിതനായത്.



WORLD FOOTBALL DAY

ഇന്ന് ലോക ഫുട്ബോൾ ദിനം. മേയ് 25 ലോക ഫുട്ബോൾ ദിനമായി ആചരിക്കാൻ ഐക്യരാഷ്ട്ര സഭ പ്രമേയം പാസ്സാക്കിയത് ഇക്കഴിഞ്ഞ മേയ് ഏഴിനാണ്. പ്രഖ്യാപനത്തിനുശേഷമുള്ള ആദ്യ ആഘോഷമാണ് ഇന്ന് നടന്നത്. ഫുട്ബോളിൽ എല്ലാ മേഖലയിലേയും ടീമുകളെ ഉൾക്കൊള്ളിച്ചുള്ള ആദ്യ അന്താരാഷ്ട്ര

സൂർണമെൻറ് ആരംഭിച്ചതിൻറെ നൂറാം വാർഷികദിനമായതു കൊണ്ടാണ് മെയ് 25 ഫുട്ബോൾ ദിനമായി തിരഞ്ഞെടുത്തത്.

